

“ಮಧುರ ಮಕ್ಕಳೇ - ಪ್ರತಿಯೊಬ್ಬರ ತಲೆಯ ಮೇಲೆ ಅನೇಕ ಜನ್ಮಗಳ ವಿಕರ್ಮಗಳ ಹೊರೆಯಿದೆ, ಲೆಕ್ಕಾಚಾರಗಳನ್ನು
ಭೋಗಿಸುವುದಿದೆ, ಅದನ್ನು ಯೋಗಬಲದಿಂದಲೇ ಸಮಾಪ್ತಿ ಮಾಡಬೇಕಾಗಿದೆ”

ಪ್ರಶ್ನೆ: ಯಾವ ಮಾತಿನಲ್ಲಿ ತಂದೆಯ ಸಮಾನ ಸಾಕ್ಷಿಯಾಗಬೇಕಾಗಿದೆ?

ಉತ್ತರ: ತಂದೆಗೆ ಯಾವುದೇ ಮಾತಿನಲ್ಲಿ ಯಾವ ರೀತಿ ದುಃಖವಾಗುವುದಿಲ್ಲ, ಭಲೆ ಯಾವುದಾದರೂ ಮಗುವಿಗೆ ಖಾಯಿಲೆ ಬಂದಿತು ಅಥವಾ ಏನೇ ಆಯಿತೆಂದರೆ ತಂದೆಯು ಸಾಕ್ಷಿಯಾಗಿ ನೋಡುತ್ತಾರೆ, ಹಾಗೆಯೇ ತಾವು ಮಕ್ಕಳೂ ಸಹ ಸಾಕ್ಷಿಯಾಗಿದ್ದು ಈ ಹಳೆಯ ಪ್ರಪಂಚದಿಂದ ಮಮತ್ವವನ್ನು ತೆಗೆಯಬೇಕಾಗಿದೆ. ಪ್ರತಿಯೊಬ್ಬರ ಕರ್ಮಭೋಗವು ತನ್ನ ತನ್ನದೇ ಆಗಿರುತ್ತದೆ - ಆತ್ಮವು ಯಾವ ಉಲ್ಬಾ ಕರ್ಮವನ್ನು ಮಾಡಿದೆಯೋ ಅದರ ಕರ್ಮಭೋಗವನ್ನು ಭೋಗಿಸಲೇಬೇಕಾಗಿದೆ, ಆದ್ದರಿಂದ ಸಾಕ್ಷಿಯಾಗಿ ನೋಡುತ್ತಿರಬೇಕಾಗಿದೆ.

ಗೀತೆ: ಈ ಸಮಯವು ಕಳೆಯುತ್ತಿದೆ.....

ಓಂ ಶಾಂತಿ. ಬೇಹದ್ದಿನ ತಂದೆಯು ಆಸ್ತಿಯನ್ನು ಪಡೆದುಕೊಳ್ಳುವ ಮಕ್ಕಳಿಗೆ ತಿಳಿಸುತ್ತಿದ್ದಾರೆ - ಸಮಯವು ಸಮೀಪಕ್ಕೆ ಬರುತ್ತಿದೆ. ಇದು ಯಾರಿಗಾಗಿಯೂ ನಿಲ್ಲುವುದಿಲ್ಲ, ಇದು ಬುದ್ಧಿಯೋಗದ ಯಾತ್ರೆಯಾಗಿದೆ, ಇದನ್ನು ನೀವು ಮಾಡಲೇಬೇಕಾಗಿದೆ. ಈ ಮದುವೆ-ಮಂಜಿ, ತೀರ್ಥಯಾತ್ರೆ ಇತ್ಯಾದಿಗಳೇನನ್ನೂ ಮಾಡಬಾರದು. ಮಧುರಾತಿ ಮಧುರ ಮಕ್ಕಳೇ, ಈಗ ಪರಮಧಾಮಕ್ಕೆ ಹೋಗಬೇಕೆನ್ನುವುದು ತಂದೆಯ ಅಂತಿಮ ಆದೇಶವಾಗಿದೆ. ಗೀತಾ, ಭಾಗವತ, ರಾಮಾಯಣ, ಮಹಾಭಾರತದಲ್ಲಿ ಏನನ್ನು ಬರೆಯಲ್ಪಟ್ಟಿದೆಯೋ ಅದಕ್ಕೆ ನೀವೀಗ ಬೆನ್ನು ತಿರುಗಿಸಬೇಕು. ತಂದೆಯು ಮೊದಲು ಯಾವ ಸಹಜ ರಾಜಯೋಗವನ್ನು ಕಲಿಸಿದ್ದರು ಅದನ್ನು ಈಗ ಕಲಿಸುತ್ತಿದ್ದಾರೆ. ಭಕ್ತಿಮಾರ್ಗದ ಶಾಸ್ತ್ರಗಳಲ್ಲಿ ಏನಿದೆ ಮತ್ತು ಈಗ ಪ್ರತ್ಯಕ್ಷದ ಮಾತುಗಳಲ್ಲಿ ಏನಿದೆಯೋ ಇದರಲ್ಲಿ ಎಷ್ಟು ರಾತ್ರಿ-ಹಗಲಿನ ಅಂತರವಿದೆ! ತಂದೆಯೇ ಬಂದು ರಾಜಯೋಗವನ್ನು ಕಲಿಸುತ್ತಾರೆ. ಮಕ್ಕಳಿಗೆ ಸಲಹೆ ನೀಡುತ್ತಾರೆ - ದೇಹ ಸಹಿತ ಎಲ್ಲಾ ಸಂಬಂಧಗಳನ್ನು ಬುದ್ಧಿಯಿಂದ ತೆಗೆದು ಒಬ್ಬ ತಂದೆಯನ್ನು ನೆನಪು ಮಾಡಬೇಕಾಗಿದೆ. ಶಾಸ್ತ್ರಗಳು ಸರಿಯಿದೆಯೇ? ಅಥವಾ ಈ ಸಮಯದಲ್ಲಿ ತಂದೆಯು ಸಮ್ಮುಖದಲ್ಲಿ ಏನನ್ನು ತಿಳಿಸುತ್ತಿದ್ದಾರೆ - ಅದು ಸರಿಯೇ? ಇದನ್ನು ಮಕ್ಕಳಿಗೆ ಪ್ರತ್ಯಕ್ಷದಲ್ಲಿ ಅರಿತುಕೊಳ್ಳುತ್ತೀರಿ.

ನೀವು ಮಕ್ಕಳು ನಾಟಕದ ರಹಸ್ಯವನ್ನು ತಿಳಿದುಕೊಂಡಿದ್ದೀರಿ. ಮೊದಲು ಪ್ರತಿಯೊಂದು ವಸ್ತು ಸತೋಪ್ರಧಾನವಿರುತ್ತದೆ ನಂತರ ಸತೋ, ರಜೋ, ತಮೋ ಆಗುತ್ತದೆ. ಹೇಗೆ ಹೊಸ ಮನೆಯಿರುತ್ತದೆ, ನಂತರದಲ್ಲಿ ಹಳೆಯದಾಗಿ ಬಿಡುತ್ತದೆ. ಹಾಗೆಯೇ ಈ ಬೇಹದ್ದಿನ ಪ್ರಪಂಚವೂ ಸ್ವರ್ಗವಾಗಿತ್ತು, ಅಲ್ಲಿ ಯಾರಿರುತ್ತಿದ್ದರು ಎಂಬುದು ನಿಮ್ಮ ಬುದ್ಧಿಯಲ್ಲಿ ವಿಚಾರ ಬರುತ್ತದೆ. ದೇವಿ-ದೇವತೆಗಳಿಗೆ ರಾಜ್ಯಭಾಗ್ಯವು ಹೇಗೆ ಸಿಕ್ಕಿತ್ತು, ಅದು ಈಗ ಮತ್ತೆ ಸಿಗುತ್ತಿದೆ. ಮಕ್ಕಳು ಅದೃಷ್ಟದನುಸಾರ ಪುರುಷಾರ್ಥ ಮಾಡುತ್ತಿದ್ದೀರಿ. ಮಕ್ಕಳೇ, ಈ ಹಳೆಯ ಪ್ರಪಂಚದಿಂದ ಮಮತ್ವವನ್ನು ತೆಗೆಯಬೇಕಾಗಿದೆ, ಆತ್ಮಾಭಿಮಾನಿಯಾಗಿರಿ. ಇದರಲ್ಲಿ ಬಹಳ ಪರಿಶ್ರಮವಾಗುತ್ತದೆ. ನಿರಂತರ ಆ ತಂದೆಯನ್ನು ಮತ್ತು ಸುಖಧಾಮವನ್ನು ನೆನಪು ಮಾಡಬೇಕು. ತಂದೆಗೆ ಎಂದೂ ಯಾವುದೇ ಮಾತಿನಲ್ಲಿ ದುಃಖವಾಗುವುದಿಲ್ಲ, ಸಾಕ್ಷಿಯಾಗಿ ನೋಡುತ್ತಾರೆ. ಮಕ್ಕಳು ಎಂದಾದರೂ ಖಾಯಿಲೆ, ರೋಗಿಯಾಗಿ ಬಿಡುತ್ತಾರೆಂದರೆ ಶಿವತಂದೆಗೆ ದುಃಖವಾಗುತ್ತದೆಯೇ? ಎಂದೂ ಆಗುವುದಿಲ್ಲ. ಇದು ನಾಟಕದನುಸಾರ ಕರ್ಮಭೋಗವಾಗಿದೆ, ಪ್ರತಿಯೊಬ್ಬರೂ ಭೋಗಿಸಲೇಬೇಕಾಗಿದೆ ಎಂದು ಹೇಳುತ್ತಾರೆ. ಹೇಗೆ ತಂದೆಯು ಸಾಕ್ಷಿಯಾಗಿ ನೋಡುತ್ತಾರೆ ಹಾಗೆಯೇ ಮಕ್ಕಳೂ ಸಹ ಸಾಕ್ಷಿಯಾಗಿ ನೋಡಬೇಕಾಗಿದೆ. ಬೇಹದ್ದಿನ ತಂದೆಯು ಪರಮಪಿತ ಪರಮಾತ್ಮನಾಗಿದ್ದಾರೆ, ಅವರಿಗೆ ಮಕ್ಕಳಲ್ಲಿ ಪ್ರೀತಿಯಂತೂ ಬಹಳಷ್ಟಿದೆಯಲ್ಲವೆ. ಆತ್ಮಗಳಲ್ಲಿ ಪರಮಾತ್ಮನ ಪ್ರೀತಿಯಿದೆ. ತಂದೆಯು ತಿಳಿಸುತ್ತಾರೆ - ಪ್ರತಿಯೊಬ್ಬರೂ ಕರ್ಮದನುಸಾರ ಸುಖ-ದುಃಖವನ್ನು ಪಡೆಯುತ್ತಾರೆಂಬುದು ತಂದೆಗೆ ಗೊತ್ತಿದೆ, ತಂದೆಯು ಸಾಕ್ಷಿಯಾಗಿ ಯಾವ ರೀತಿ ನೋಡುತ್ತಾರೆಂದೂ ಹಾಗೆಯೇ ಮಕ್ಕಳೂ ಸಹ ಸಾಕ್ಷಿಯಾಗಿ ನೋಡಬೇಕಾಗಿದೆ. ಪ್ರತಿಯೊಂದು ಜೀವಾತ್ಮವು ಯಾವ ಉಲ್ಬಾ ಕರ್ಮವನ್ನು ಮಾಡುತ್ತದೆ, ಅದರ ಕರ್ಮಭೋಗವನ್ನು ಆತ್ಮವು ಶರೀರದ ಜೊತೆ ಭೋಗಿಸಬೇಕಾಗುತ್ತದೆ, ಸುಖ-ದುಃಖವನ್ನೂ ಆತ್ಮವೇ ಭೋಗಿಸುತ್ತದೆ, ಆತ್ಮದಲ್ಲಿಯೇ ಸಂಸ್ಕಾರವಿರುತ್ತದೆ. ತಂದೆಯು ತಿಳಿಸುತ್ತಾರೆ - ನಾನು ಬಂದು ದುಃಖದಿಂದ ಮುಕ್ತಗೊಳಿಸುತ್ತೇನೆ, ಈಗ ಮಕ್ಕಳಿಗೆ ಶಿಕ್ಷಣ ಕೊಡುತ್ತೇನೆ. ಮನುಷ್ಯರು ಗೀತಾಶಾಸ್ತ್ರ ಇತ್ಯಾದಿಗಳಿಂದ ಯಾವುದೇ ಶಿಕ್ಷಣವನ್ನು ಪ್ರಾಪ್ತಿ ಮಾಡಿಕೊಳ್ಳಲು ಸಾಧ್ಯವಿಲ್ಲ. ಇದನ್ನು ತಂದೆಯು ಸಮ್ಮುಖದಲ್ಲಿ ಕುಳಿತು ತಿಳಿಸುತ್ತಾರೆ. ನೀವು ಭಕ್ತಿಮಾರ್ಗದಲ್ಲಿ ಎಷ್ಟೊಂದು ನೆನಪು ಮಾಡುತ್ತೀರಿ! ಕೆಲವರು ವಿಜ್ಞಾನವನ್ನು, ಕೆಲವರು ಪ್ರಕೃತಿಯನ್ನು ನಂಬುತ್ತಾರೆ, ಆದರೂ ಸಹ ಒಂದಲ್ಲ ಒಂದು ಸಮಯದಲ್ಲಿ ಅವರ ಮುಖದಿಂದ ಹೇ ಪರಮಪಿತ ಪರಮಾತ್ಮ, ಓ ಗಾಡ್‌ದಾರ್ ಎಂಬ ಶಬ್ದಗಳು ಅವಶ್ಯವಾಗಿ ಬರುತ್ತದೆ. ಎಲ್ಲಾ ಭಕ್ತರು ತಂದೆಯನ್ನು ಅವಶ್ಯವಾಗಿ ನೆನಪು ಮಾಡುತ್ತಾರೆ. ತಂದೆಯು ಎಲ್ಲವನ್ನೂ ಮಾಡಿ, ಮಕ್ಕಳನ್ನು ಸುಖಿಯನ್ನಾಗಿ ಮಾಡಿ ತಾನು ಗುಪ್ತವಾಗಿ ಬಿಡುತ್ತಾರೆ. ತಂದೆಯು ಒಂದೇ ಬಾರಿ ಬರುತ್ತಾರೆ.

ತಂದೆಯು ತಿಳಿಸುತ್ತಾರೆ - ನಾಟಕದನುಸಾರ ನಾನು ಈಗ ಹೋಗಬೇಕೆಂದು ಸಂಕಲ್ಪವು ಬರುತ್ತದೆ, ಆಗ ಶರೀರದ ಆಧಾರವನ್ನು ಅವಶ್ಯವಾಗಿ ತೆಗೆದುಕೊಳ್ಳಬೇಕಾಗುತ್ತದೆ. ಹೇಗೆ ಆತ್ಮವು ಶರೀರವಿಲ್ಲದೆ ಮಾತನಾಡಲು ಸಾಧ್ಯವಿಲ್ಲ. ಗರ್ಭದಲ್ಲಿ ಮಗುವಾಗುತ್ತದೆ ನಂತರ ಅದು ದೊಡ್ಡದಾಗಿ ಮಾತನಾಡಲು ಕಲಿಯುತ್ತದೆ. ನನ್ನದೂ ಪಾತ್ರವಿದೆ ಆದ್ದರಿಂದ ನಾನು ಒಂದೇ ಬಾರಿ ಎಲ್ಲರನ್ನು ಮಾಯೆಯ ದುಃಖದಿಂದ ಮುಕ್ತಗೊಳಿಸುತ್ತೇನೆ. ಈ ಸಮಯದಲ್ಲಂತೂ ಎಲ್ಲಾ ಕಡೆಯ ಮನುಷ್ಯರು ದುಃಖಿಯಾಗಿದ್ದಾರೆ. ಅಯ್ಯೋ, ಅಯ್ಯೋ ಎನ್ನುತ್ತಿರುತ್ತಾರೆ, ಮನೆ-ಮನೆಯಲ್ಲಿ ದುಃಖ, ಜಗಳ-ಹೊಡೆದಾಟವಿದೆ ಆದರೆ ಸತ್ಯಯುಗದಲ್ಲಿ ಇಂತಹ ಮಾತುಗಳಿರುವುದಿಲ್ಲ. ಅದರ ಹೆಸರೇ ಇದೆ - ಸ್ವರ್ಗ. ಶಾಸ್ತ್ರಗಳಲ್ಲಿ ಇದರ ಬಗ್ಗೆ ಅನೇಕ ಮಾತುಗಳನ್ನು ಬರೆದಿದ್ದಾರೆ. ಈ ಸೃಷ್ಟಿಯಲ್ಲಿ ಎಷ್ಟು ದುಃಖವಿದೆ, ಅನೇಕ ಧರ್ಮಗಳಿವೆ! ಎಂಬುದು ಮಕ್ಕಳಿಗೂ ಗೊತ್ತಿದೆ. ಸತ್ಯಯುಗದಲ್ಲಿ ಇಷ್ಟೊಂದು ಧರ್ಮಗಳಿರುವುದಿಲ್ಲ. ಇದು 5000 ವರ್ಷಗಳ ಮಾತಾಗಿದೆ. ಲಕ್ಷಾಂತರ ವರ್ಷಗಳೆಂದು ಹೇಳಿರುವುದರಿಂದ ಮನುಷ್ಯರ ಬುದ್ಧಿಯಿಂದ ಸತ್ಯಯುಗದ ಹೆಸರು ಮರೆಯಾಗಿ ಬಿಟ್ಟಿದೆ. 5000 ವರ್ಷದ ಹಿಂದೆ ನಾನು ಬಂದಿದ್ದೆನು, ಬಂದು ಅನೇಕ ಧರ್ಮಗಳ ವಿನಾಶ ಮಾಡಿ ಒಂದು ಆದಿ ಸನಾತನ ಧರ್ಮವನ್ನು ಸ್ಥಾಪನೆ ಮಾಡಿದ್ದೆನು. ಬಾಕಿ ಇಷ್ಟೆಲ್ಲಾ ಮನುಷ್ಯರ ವಿನಾಶವಾಗಲಿದೆ, ಇದಕ್ಕಾಗಿಯೇ ಮಹಾಭಾರಿ ಯುದ್ಧವಿದೆ. ಮಹಾಭಾರಿ ಮಹಾಭಾರತ ಯುದ್ಧದಲ್ಲಿ ವಿನಾಶವಾಗುತ್ತದೆ ಎಂದು ಗಾಯನವಿದೆ, ಅಂದಮೇಲೆ ಎಲ್ಲಾ ಧರ್ಮಗಳ ವಿನಾಶವಾಗುತ್ತದೆ. ಯಾರು ದೇವಿ-ದೇವತಾ ಧರ್ಮದವರಿದ್ದಾರೆ ಅವರಿಗೆ ನಾನು ಬಂದು ಓದಿಸುತ್ತೇನೆ - ಇದು ನನ್ನ ಪಾತ್ರವಾಗಿದೆ. ಈಗ ಬಹಳ ದುಃಖವಿದೆಯೆಂದು ಮನುಷ್ಯರಿಗೂ ಗೊತ್ತಿದೆ ಮತ್ತು ನಾನೂ ಸಹ ಅರಿತುಕೊಂಡಿದ್ದೇನೆ - ಈ ಸಮಯದಲ್ಲಿ ಮನುಷ್ಯರಿಗೆ ಅನೇಕ ಪ್ರಕಾರದ ದುಃಖವಿದೆ. ಮನೆಯಲ್ಲಿ ಅಳು-ದುಃಖವುಂಟಾಗಿದೆ. ಮಕ್ಕಳು ಹಣಕ್ಕೋಸ್ಕರ ತಂದೆಯನ್ನು ಕೊಲೆ ಮಾಡುವುದರಲ್ಲಿಯೂ ನಿಧಾನಿಸುವುದಿಲ್ಲ. ಇಷ್ಟು ಕೊಳಕು ಪ್ರಪಂಚವಾಗಿದೆ! ತಂದೆಯು ಬಂದು ಮಕ್ಕಳಿಗೆ ಸ್ವರ್ಗದ ಸಾಕ್ಷಾತ್ಕಾರ ಮಾಡಿಸುತ್ತಾರೆ. ಶಿವತಂದೆಯು ತಿಳಿಸುತ್ತಾರೆ - ನಾನು ಮಕ್ಕಳನ್ನು ಸ್ವರ್ಗದ, ವಿಶ್ವದ ಮಾಲೀಕರನ್ನಾಗಿ ಮಾಡಲು ಬಂದಿದ್ದೇನೆ. ನಾನು ಯಾವುದೇ ಕಷ್ಟವನ್ನು ಕೊಡುವುದಿಲ್ಲ, ಕೇವಲ ಯೋಗಬಲದಿಂದ ವಿಕರ್ಮಗಳನ್ನು ಭಸ್ಮ ಮಾಡಿಕೊಳ್ಳಬೇಕಾಗಿದೆ. ವಿಕರ್ಮಗಳ ಹೊರೆಯು ತಲೆಯ ಮೇಲೆ ಬಹಳಷ್ಟಿದೆ. ಕೆಮ್ಮು ಮುಂತಾದ ಖಾಯಿಲೆಗಳಿರುತ್ತದೆಯೆಂದರೆ ಇದು ಜನ್ಮ-ಜನ್ಮದ ಲೆಕ್ಕಾಚಾರವಾಗಿದೆ, ಅದನ್ನು ಭೋಗಿಸಬೇಕಾಗಿದೆ. ಈಗ ಜಗದಂಬಾ, ಜಗತ್ತಿನ ಇದ್ದಾರೆ, ಅವರ ಹೆಸರು ಎಷ್ಟು ಪ್ರಸಿದ್ಧವಾಗಿದೆ, ಪೂಜೆಯೂ ನಡೆಯುತ್ತಿದೆ. ಆದರೆ ಜಗದಂಬಾರವರು ಅಂತಿಮ ಜನ್ಮದಲ್ಲಿ ಯಾರಾಗಿದ್ದಾರೆ ಎಂಬುದು ಮನುಷ್ಯರಿಗೆ ಗೊತ್ತಿಲ್ಲ. ಈಗ ಜಗದಂಬಾ, ಜಗತ್ತಿನಾರವರ ಪಾತ್ರವು ಪ್ರತ್ಯಕ್ಷ ರೂಪದಲ್ಲಿ ನಡೆಯುತ್ತಿದೆ, ಅಂದಮೇಲೆ ಇವರನ್ನೂ (ಬ್ರಹ್ಮ) ಸಹ ನೋಡಿ - ಎಲ್ಲಾ ಜನ್ಮಗಳ ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಬೇಕಾಗುತ್ತದೆ. ಎಷ್ಟೊಂದು ಯೋಗ ಮಾಡುತ್ತಾರೆ, ಸೇವೆ ಮಾಡುತ್ತಾರೆ ಆದರೂ ಸಹ ಕರ್ಮಭೋಗ, ಆಪರೇಷನ್ ಇತ್ಯಾದಿಗಳನ್ನು ಮಾಡಿಸಬೇಕಾಗುತ್ತದೆ. ಆ ಸನ್ಯಾಸ ಮಾಡುವುದರಲ್ಲಿ ಹಾಗೂ ಈ ಸನ್ಯಾಸ ಮಾಡುವುದರಲ್ಲಿ ಬಹಳ ಅಂತರವಿದೆ! ಅವರಂತೂ ಗೃಹಸ್ಥವನ್ನು ಬಿಟ್ಟು ಕಾವಿ ಬಟ್ಟೆಯನ್ನು ಧರಿಸಿ ಸನ್ಯಾಸಿಗಳಾಗಿ ಬಿಡುತ್ತಾರೆ. ಆದರೆ ನಾವಂತೂ ಪುರುಷಾರ್ಥ ಮಾಡುತ್ತಿರುತ್ತೇವೆ. ಯಾವಾಗ ಅಂತ್ಯವಾಗುತ್ತದೆಯೋ ಆಗ ನಮ್ಮ ಸನ್ಯಾಸವು ಮುಕ್ತಾಯವಾಗುತ್ತದೆ. ನಾವಿನ್ನೂ ಪುರುಷಾರ್ಥಿಗಳಾಗಿದ್ದೇವೆ, ಆ ಸನ್ಯಾಸಿಗಳಿಗೆ ಪುರುಷಾರ್ಥ ಸನ್ಯಾಸಿಗಳೆಂದು ಹೇಳುವುದಿಲ್ಲ. ಏಕೆಂದರೆ ಅವರಂತು ಮನೆಯನ್ನು ಬಿಟ್ಟರೆ ಸನ್ಯಾಸಿಗಳೆಂಬ ಹೆಸರು ಬರುತ್ತದೆ. ನಾವು ಸನ್ಯಾಸ ಮಾಡುವುದಕ್ಕೋಸ್ಕರ ತಂದೆಯ ಮುಖಾಂತರ ಎಷ್ಟು ಪರಿಶ್ರಮ ಪಡುತ್ತೇವೆ. ಅಂದಾಗ ಅನೇಕ ಜನ್ಮಗಳ ಈ ಹೊರೆಯು ತಲೆಯ ಮೇಲಿದೆ. ಎಷ್ಟು ಯೋಗದಲ್ಲಿರುತ್ತೀರಿ, ಅನ್ಯರಿಗೆ ಸುಖ ಕೊಡುತ್ತೀರಿ- ಅದರ ಆಶೀರ್ವಾದವೂ ಸಿಗುತ್ತದೆ. ಆದರೂ ಸಹ ಕರ್ಮಭೋಗವಿರುತ್ತದೆ, ಕರ್ಮಾತೀತ ಸ್ಥಿತಿಯಾಗಿಲ್ಲ, ಅದು ಅಂತ್ಯದಲ್ಲೇ ಆಗಲಿದೆ. ಇದು ಜನ್ಮ-ಜನ್ಮಾಂತರದ ಕರ್ಮಗಳ ಲೆಕ್ಕಾಚಾರವಾಗಿದೆ, ಇನ್ನು ಪೂರ್ಣ ಸನ್ಯಾಸಿಗಳಾಗಿಲ್ಲ. ಅವರ ಸನ್ಯಾಸ ಮತ್ತು ನಮ್ಮ ಸನ್ಯಾಸದಲ್ಲಿ ರಾತ್ರಿ-ಹಗಲಿನ ಅಂತರವಿದೆ. ಅವರು ಮನೆ-ಮಠವನ್ನು ಬಿಟ್ಟು ಕಾಡಿಗೆ ಹೋಗಿ ಕುಳಿತುಕೊಳ್ಳುತ್ತಾರೆ. ಅವರಿಗೆ ವಿಕಾರಿ ಮನುಷ್ಯರು ಸೇವೆ ಮಾಡುತ್ತಾರೆ, ಅವರು ಪಾವನರಾಗಿದ್ದಾರೆ ಎಂದು ಹೇಳಲಾಗುವುದಿಲ್ಲ, ಅವರೂ ಸಹ ಸಾಧನೆ ಮಾಡುತ್ತಿರುತ್ತಾರೆ, ಅವರಿಗೂ ಕರ್ಮಭೋಗವಿರುತ್ತದೆ. ಅನೇಕ ವಿಕರ್ಮಗಳ ಹೊರೆಯು ತಲೆಯ ಮೇಲಿರುತ್ತದೆ. ವಿಕರ್ಮಗಳ ಹೊರೆಯು ಯೋಗದಿಂದಲೇ ಭಸ್ಮವಾಗುತ್ತದೆ. ಎಲ್ಲಿಯ ತನಕ ತಂದೆಯು ಬರುವುದಿಲ್ಲವೋ ಅಲ್ಲಿಯ ತನಕ ಮತ್ತಾರೂ ಯೋಗವನ್ನು ಕಲಿಸಲು ಸಾಧ್ಯವಿಲ್ಲ. ಅವರ ಯೋಗವು ಸರ್ವಶಕ್ತಿವಂತ ತಂದೆಯ ಜೊತೆಯಿಲ್ಲವೆಂದರೆ ವಿಕರ್ಮವು ವಿನಾಶವಾಗುವುದಿಲ್ಲ. ಬ್ರಹ್ಮತತ್ವವನ್ನು ಸರ್ವಶಕ್ತಿವಂತನೆಂದು ಹೇಳಲು ಸಾಧ್ಯವಿಲ್ಲ. ಒಬ್ಬ ಪರಮಪಿತ ಪರಮಾತ್ಮನೇ ಸರ್ವಶಕ್ತಿವಂತನಾಗಿದ್ದಾರೆ. ಅವರು ಪರಮ ಆತ್ಮನಾಗಿದ್ದಾರೆ ಆದ್ದರಿಂದ ಬರುತ್ತಾರೆ, ಬ್ರಹ್ಮತತ್ವವಂತು ಬರುವುದಿಲ್ಲ.

ಅಂದಮೇಲೆ ಮಕ್ಕಳ ತಲೆಯ ಮೇಲೆ ಬಹಳಷ್ಟು ಪಾಪಗಳ ಹೊರೆಯಿದೆ. ವಿಕರ್ಮ ವಿನಾಶ ಮಾಡಿಕೊಳ್ಳುವುದಕ್ಕೋಸ್ಕರ ಬಹಳ ಪರಿಶ್ರಮ ಪಡಬೇಕಾಗಿದೆ, ವಿಶ್ವದ ಮಾಲೀಕರಾಗಬೇಕಾಗಿದೆ. ಇಂತಹ ರೀತಿ ತಂದೆಯಲ್ಲದೆ ಮತ್ತಾರೂ ಮಾಡಲು ಸಾಧ್ಯವಿಲ್ಲ. ತಂದೆಯು ಯೋಗಬಲದಿಂದ ಮಾಡುತ್ತಾರೆ, ಸರ್ವಶಕ್ತಿವಂತ ತಂದೆಯಿಂದಲೇ ಬಲವು ಸಿಗುತ್ತದೆ, ಅವರು ಸರ್ವಶಕ್ತಿವಂತನಾಗಿದ್ದಾರೆ. ಈಗ ನೀವು ಮಕ್ಕಳಿಗೆ ತಿಳಿದಿದೆ - ಈ ಪ್ರಪಂಚವು ದುಃಖಿಯಾಗಿದೆ. ಯಾವುದೆಲ್ಲಾ ಸುಖವಿದೆಯೋ ಅದು ಅಲ್ಪಕಾಲದ ಕಾಗವಿಷ್ಟು ಸಮಾನವಾಗಿದೆ. ಸತ್ಯ ಸುಖವಂತು ಸ್ವರ್ಗದಲ್ಲಿರುತ್ತದೆ. ಅಲ್ಲಿ ದುಃಖ ಕೊಡುವ ಮಾಯೆಯು ಇರುವುದಿಲ್ಲ. ಕೆಲವರು ಈ ಮಾತುಗಳನ್ನು ಒಪ್ಪುವುದೇ ಇಲ್ಲ. ಇದು ಹೇಗಾಗುತ್ತದೆ ಎಂದು ಹೇಳುತ್ತಾರೆ. ಯಾರು ಒಪ್ಪುವುದಿಲ್ಲವೋ ಅವರು ನಮ್ಮ ದೈವೀ ಕುಲದವರಲ್ಲ. ದೈವೀ ಕುಲದವರು ಅವಶ್ಯವಾಗಿ ಒಪ್ಪುತ್ತಾರೆ. ಕಲ್ಪದ ಹಿಂದೆಯೂ ಒಪ್ಪಿದ್ದರು ಎಂದು ತಿಳಿಯಿರಿ. ಈಗ ತಂದೆಯು

ತಿಳಿಸುತ್ತಿದ್ದಾರೆ ಅಂದಾಗ ಬೇಹದ್ದಿನ ತಂದೆಗೆ ಎಲ್ಲಾ ಸೇವಾಕೇಂದ್ರಗಳ ಮಕ್ಕಳು ನೆನಪಿಗೆ ಬರುತ್ತಾರೆ. ನಾನು ಎಲ್ಲಾ ಮಕ್ಕಳಿಗೆ ತಿಳಿಸುತ್ತಿದ್ದೇನೆ ಎಂದು ಯಾವುದೇ ಸನ್ಯಾಸಿಗಳು ಹೇಳಲು ಸಾಧ್ಯವಿಲ್ಲ. ಅಲ್ಲಿ ಎಲ್ಲರೂ ಅನುಯಾಯಿಗಳಾಗುತ್ತಾರೆ. ಎಲ್ಲರೂ ಕೇಳಲೆಂದು ಮುರುಳಿಯನ್ನು ಕಳುಹಿಸುವುದಿಲ್ಲ, ಆದರೆ ಇಲ್ಲಿ ಶ್ರೀಮತದಂತೆ ನಡೆದು ಶ್ರೇಷ್ಠರಾಗಲೆಂದು ಎಲ್ಲರ ಬಳಿ ಮುರುಳಿಯನ್ನು ಕಳುಹಿಸಲಾಗುತ್ತದೆ. ಭಗವಂತನಿಗೆ ಶ್ರೀ ಶ್ರೀ ಅರ್ಥಾತ್ ಎಲ್ಲರಿಗಿಂತ ಶ್ರೇಷ್ಠರೆಂದು ಹೇಳಲಾಗುತ್ತದೆ. ತಂದೆಯು ತಿಳಿಸುತ್ತಾರೆ - ಶ್ರೇಷ್ಠಾತಿ ಶ್ರೇಷ್ಠ ನಾನಾಗಿದ್ದೇನೆ, ಎಲ್ಲರನ್ನೂ ಶ್ರೇಷ್ಠರನ್ನಾಗಿ ಮಾಡುತ್ತೇನೆ. ಪತಿತ ಪ್ರಪಂಚದಲ್ಲಿ ಶ್ರೇಷ್ಠರೆಲ್ಲರಿಂದ ಬಂದರು! ಶ್ರೀ ಶ್ರೀ 108 ಶಿವಬಾಬಾರವರ ರುದ್ರಮಾಲೆಯಾಗಿದೆ. ಅವರನ್ನೇ ಶ್ರೇಷ್ಠಾತಿ ಶ್ರೇಷ್ಠ ಎಂದು ಹೇಳಲಾಗುತ್ತದೆ. ಆ ಶ್ರೇಷ್ಠಾತಿ ಶ್ರೇಷ್ಠ ತಂದೆಯು ಸತ್ಯಯುಗದ ಸ್ಥಾಪನೆ ಮಾಡಿ ಮನುಷ್ಯ ಸೃಷ್ಟಿಯಲ್ಲಿಯೇ ಶ್ರೇಷ್ಠರನ್ನಾಗಿ ಮಾಡುತ್ತಾರೆ, ನಾವು ಸ್ವರ್ಗದ ಮಾಲೀಕರಾಗುತ್ತೇವೆ ಅಂದಾಗ ಶ್ರೀ ಶ್ರೀ 108 ನಿರಾಕಾರ ಶಿವತಂದೆಯ ಮಾಲೆಯಾಗುತ್ತದೆ. ನಿರಾಕಾರ ಶಿವತಂದೆಯು ಮೇಲಿದ್ದಾರೆ ಅವರು ನಮ್ಮನ್ನು ಇಂತಹ ಶ್ರೇಷ್ಠರನ್ನಾಗಿ ಮಾಡುತ್ತಿದ್ದಾರೆ ಎಂದು ಮಕ್ಕಳು ತಿಳಿಯುತ್ತೀರಿ.

ಇದು ಈಶ್ವರೀಯ ವಿಶ್ವವಿದ್ಯಾಲಯವಾಗಿದೆ. ಈಶ್ವರನು ಬ್ರಹ್ಮಾಕುಮಾರ-ಕುಮಾರಿಯರಿಗೆ ಓದಿಸುತ್ತಾರೆ. ಇದು ಪರಮಪಿತ ಪರಮಾತ್ಮನ ಈಶ್ವರೀಯ ವಿಶ್ವವಿದ್ಯಾಲಯವಾಗಿದೆ. ವಿಶ್ವದಲ್ಲಿ ಜ್ಞಾನವನ್ನು ಕೊಡುವುದಕ್ಕೋಸ್ಕರ ಈ ವಿಶ್ವವಿದ್ಯಾಲಯವಿದೆ. ಯಾರು ಬೇಕಾದರೂ ವಿಶ್ವದ ಮಾಲೀಕರಾಗಬಹುದು. ಇಲ್ಲಿಂದ ಹೋಗಿ ಮಧುರಮನೆಯಲ್ಲಿಯೂ ಕುಳಿತುಕೊಳ್ಳಬಹುದು. ತಂದೆಯು ಸದಾ ಶಾಂತ, ಸದಾ ಸುಖಿಯನ್ನಾಗಿ ಮಾಡುವುದಕ್ಕೋಸ್ಕರವೇ ಬಂದಿದ್ದಾರೆ. ನಾನು ಕಲ್ಪ-ಕಲ್ಪವೂ ಬಂದು ಭಾರತವಾಸಿ ಮಕ್ಕಳನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೇನೆ, ಉಳಿದೆಲ್ಲಾ ಮಕ್ಕಳು ಶಾಂತಿಧಾಮದಲ್ಲಿ ನಿವಾಸ ಮಾಡುತ್ತಾರೆ. ಸ್ವರ್ಗದಲ್ಲಿ ಕೇವಲ ದೇವಿ-ದೇವತೆಗಳ ಆತ್ಮಗಳಿರುತ್ತಾರೆ. ನಿಮಗೆ ಗೊತ್ತಿದೆ - ಅವಶ್ಯವಾಗಿ ತಂದೆಯು ನಮಗೆ ಓದಿಸಿ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆ. ಯಾರೆಷ್ಟು ಪುರುಷಾರ್ಥವನ್ನು ಮಾಡುತ್ತಾರೆ ಅವರು ಪಡೆಯುತ್ತಾರೆ. ಉಳಿದೆಲ್ಲಾ ಆತ್ಮಗಳು ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಿ ಹಿಂತಿರುಗಿ ಹೋಗುತ್ತಾರೆ, ಶರೀರಗಳೆಲ್ಲವೂ ಸಮಾಪ್ತಿಯಾಗಿ ಬಿಡುತ್ತವೆ. ಕಲಿಯುಗದ ಅಂತ್ಯ, ಸತ್ಯಯುಗದ ಆದಿಯಾಗುವುದು ಅಂದಾಗ ಬಾಕಿ ಎಷ್ಟು ಸಮಯವಿರುತ್ತದೆ ಎಂದು ನೀವು ಮಕ್ಕಳಿಗೆ ಗೊತ್ತಿದೆ. ಈಗ 5-6 ನೂರು ಕೋಟಿ ಜನಸಂಖ್ಯೆಯಿದೆ. ಸತ್ಯಯುಗದಲ್ಲಿ ಕೇವಲ 9 ಲಕ್ಷ ಜನಸಂಖ್ಯೆಯಿರುತ್ತದೆ. ಪ್ರಾರಂಭದಲ್ಲಿ ಕಡಿಮೆಯಿರುತ್ತಾರೆ ನಂತರ ವೃದ್ಧಿಯನ್ನು ಪಡೆಯುತ್ತಾರೆ. ಅಂದಮೇಲೆ ಇಷ್ಟೆಲ್ಲಾ ಜೀವಾತ್ಮರೇನಿದ್ದಾರೆ, ಎಲ್ಲಾ ಆತ್ಮರು ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಿ ಹಿಂತಿರುಗಿ ಹೋಗುತ್ತಾರೆ. ಇದು ಎಲ್ಲರ ಅಂತಿಮ ಸಮಯವಾಗಿದೆ. ಮಾಯೆಯು ಎಲ್ಲರನ್ನು ಸ್ಮಶಾನ ಯೋಗ್ಯರನ್ನಾಗಿ ಮಾಡಿ ಬಿಟ್ಟಿದೆ, ಸ್ಮಶಾನ ಯೋಗ್ಯರಾಗಿದ್ದಾರೆ. ಯಾವುದೇ ಕೆಲಸಕ್ಕೆ ಬರುವುದಿಲ್ಲ. ಬೇಹದ್ದಿನ ತಂದೆಯು ನಾವೆಲ್ಲಾ ಆತ್ಮಗಳಿಗೆ ಓದಿಸಿ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆ ಎಂದು ನಿಮಗೆ ತಿಳಿದಿದೆ. ಈ ಈಶ್ವರೀಯ ವಿಶ್ವವಿದ್ಯಾಲಯವು ವಿಶ್ವದ ಮಾಲೀಕರಾಗುವಂತಹ ವಿದ್ಯಾಲಯವಾಗಿದೆ. ತಂದೆಯ ಆಸ್ತಿಯೇ ಸ್ವರ್ಗವಾಗಿದೆ. ಒಂದುವೇಳೆ ಈ ನಿಶ್ಚಯವಿದೆಯೆಂದರೆ ನಾವೇಕೆ ಅವರ ಮತದಂತೆ ನಡೆದು ತಂದೆಯಿಂದ ಸ್ವರ್ಗದ ಆಸ್ತಿಯನ್ನು ಪಡೆಯಬಾರದು!! ಇದರಲ್ಲಿ ಬಿಡುವ ಯಾವುದೇ ಮಾತಿಲ್ಲ, ಕೇವಲ ವಿಕಾರಗಳನ್ನು ಬಿಡಬೇಕಾಗಿದೆ ಅಂದಾಗ ಇದನ್ನು ಬಿಡುವುದು ಒಳ್ಳೆಯದಲ್ಲವೆ. ಬಾಬಾ, ನಾವು ಏಕೆ ಪವಿತ್ರರಾಗಿರಬಾರದು! ಪಂಚ ವಿಕಾರಗಳನ್ನೇಕೆ ಬಿಡಬಾರದು! ಪಂಚ ವಿಕಾರಗಳ ಸನ್ಯಾಸ ಮಾಡುವುದರಿಂದಲೇ ನಾವು ಚಕ್ರವರ್ತಿ ರಾಜರಾಗುತ್ತೇವೆ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಈಗ ಎಲ್ಲರೂ ಸಾಯಲೇಬೇಕಾಗಿದೆ ಅಂದಾಗ ಅವಶ್ಯವಾಗಿ ನಿರ್ವಾಣಧಾಮಕ್ಕೆ ಹೋಗಬೇಕಾಗಿದೆ ಅಂದಾಗ ಸಂಪಾದನೆಯನ್ನೇಕೆ ಮಾಡಿಕೊಳ್ಳಬಾರದು! ಅನ್ಯ ಧರ್ಮದವರೂ ಬಂದು ಲಕ್ಷ್ಯವನ್ನು ತೆಗೆದುಕೊಳ್ಳುತ್ತಾರೆ. ಮಕ್ಕಳು ಸಾಕ್ಷಾತ್ಕಾರದಲ್ಲಿ ನೋಡಿದ್ದೀರಿ - ಇಬ್ರಾಹಿಂ, ಕ್ರೈಸ್ಟ್ ಮುಂತಾದ ಆತ್ಮರೂ ಸಹ ಲಕ್ಷ್ಯವನ್ನಿಡಲು, ನಮಸ್ಕಾರವನ್ನು ಮಾಡಲು ಬರುತ್ತಾರೆ. ಆದರೆ ಜ್ಞಾನವನ್ನಂತು ತೆಗೆದುಕೊಳ್ಳುವುದಿಲ್ಲ. ಹಾ! ಅದರಲ್ಲಿಯೂ ಯಾರಾದರೂ ಬ್ರಾಹ್ಮಣ ಕುಲಭೂಷಣರಿದ್ದರೆ ಎದ್ದು ನಿಲ್ಲುತ್ತಾರೆ. ಬ್ರಾಹ್ಮಣ ಕುಲಭೂಷಣರಾಗದೆ ದೇವತಾ ಕುಲಭೂಷಣರಾಗಲು ಸಾಧ್ಯವಿಲ್ಲ. ಬ್ರಾಹ್ಮಣರಾದ ನಂತರ ದೇವತೆಗಳಾಗುತ್ತಾರೆ. ದೇವತೆಗಳೇ ಕ್ಷತ್ರಿಯ, ವೈಶ್ಯ, ಶೂದ್ರರಾಗುತ್ತಾರೆ - ಈ ವರ್ಣಗಳ ಚಕ್ರವನ್ನು ಸುತ್ತುತ್ತೀರಿ. ಶ್ರೀ ಲಕ್ಷ್ಮೀ-ನಾರಾಯಣರು ಯಾರು? ಶ್ರೇಷ್ಠರು ಯಾರಾಗಿದ್ದರು? ಅವರೂ ಸಹ 84 ಜನ್ಮಗಳನ್ನು ಪೂರ್ಣ ಮಾಡಬೇಕಾಗಿದೆ ಅಂದಮೇಲೆ ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ಅವಶ್ಯವಾಗಿ ಪಡೆಯಬೇಕು, ಯಾರಿಂದ ಅರ್ಥ ಕಲ್ಪದ ಸುಖವನ್ನು ಪಡೆಯುತ್ತೇವೆ ಎಂಬುದು ಒಂದುವೇಳೆ ನಿಶ್ಚಯವಾಗಿ ಬಿಟ್ಟರೆ ಪುರುಷಾರ್ಥವನ್ನೇಕೆ ಮಾಡುವುದಿಲ್ಲ! ಏನನ್ನೂ ಬಿಡುವ ಮಾತಿಲ್ಲ. ಸಿಂಧುಲ್ಲಿ ಪಾತ್ರವಿತ್ತು - ಕೃಷ್ಣನು ಓಡಿಸಿದನು, ಹಸುಗಳನ್ನು ಮೇಯಿಸುತ್ತಿದ್ದನೆಂದು ಬರೆದಿದ್ದಾರೆ. ಆದರೆ ಗೋಪಿಕೆಯರನ್ನು ಓಡಿಸುವುದು ಎಂದರೆ ನಿಂದನೆಯನ್ನು ಕೇಳುವುದಕ್ಕಾಗಿಯೇ! ಪಟ್ಟದ ರಾಣಿಯನ್ನಾಗಿ ಮಾಡಿಕೊಳ್ಳುವುದಕ್ಕೋಸ್ಕರ ಓಡಿಸಿದರು, ಇಲ್ಲಂತೂ ಯೋಗದ ಭಟ್ಟಿಯು ಏರ್ಪಟಗಿತ್ತು, ತಪಸ್ಸು ಮಾಡಿ ಸೇವೆಗೆ ಯೋಗ್ಯರಾಗಬೇಕಿತ್ತು. ಈಗಂತೂ ಪರಿಶ್ರಮದಿಂದ ಸೇವೆಗೆ ಯೋಗ್ಯರಾಗುತ್ತಾರೆ. ಅದಕ್ಕೆ ನೀವು ಪ್ರತ್ಯಕ್ಷದಲ್ಲಿ ಅನುಭವಿಯಾಗಿದ್ದೀರಿ. ಶಿವತಂದೆಯು ನಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆ. ಅವರೂ ಸಹ ಕಾರ್ಯ ಮಾಡುತ್ತಾರೆ. ಪರಮಪಿತ ಪರಮಾತ್ಮನು ಸ್ವರ್ಗದ ರಚಯಿತನಾಗಿರುವುದರಿಂದ ಅವಶ್ಯವಾಗಿ ಇಲ್ಲಿಗೆ ಬಂದಿದ್ದರೆಂದು ಮಕ್ಕಳು ತಿಳಿದುಕೊಳ್ಳುತ್ತೀರಿ. ಈಗಲೂ ಸಹ ತಂದೆಯು ತಿಳಿಸುತ್ತಾರೆ. ನಾನು ಸ್ವರ್ಗದ ಸ್ಥಾಪನೆ ಮಾಡುತ್ತಿದ್ದೇನೆ. ನಿಮಗೆ ಓದಿಸುತ್ತೇನೆ, ಮಕ್ಕಳಿಗೆ ತಿಳಿಸುತ್ತೇನೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ.

ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತಲೆಯ ಮೇಲಿರುವ ಅನೇಕ ಜನ್ಮಗಳ ವಿಕರ್ಮದ ಹೊರೆಯನ್ನು ಇಳಿಸಿಕೊಳ್ಳುವುದಕ್ಕೋಸ್ಕರ ಸರ್ವಶಕ್ತಿವಂತ ತಂದೆಯ ನೆನಪಿನಲ್ಲಿದ್ದು ಶಕ್ತಿಯನ್ನು ಪಡೆಯಬೇಕಾಗಿದೆ. ಸರ್ವರಿಗೆ ಸುಖವನ್ನು ಕೊಟ್ಟು ಆಶೀರ್ವಾದವನ್ನು ತೆಗೆದುಕೊಳ್ಳಬೇಕಾಗಿದೆ.

2. ಶ್ರೀ ಶ್ರೀ ತಂದೆಯ ಶ್ರೇಷ್ಠ ಮತದಂತೆ ನಡೆದು ಪೂರ್ಣ ಸನ್ಯಾಸ ಮಾಡಬೇಕಾಗಿದೆ. ಈ ಅಂತಿಮ ಸಮಯದಲ್ಲಿ ಎಲ್ಲದರಿಂದ ಬುದ್ಧಿಯೋಗವನ್ನು ತೆಗೆಯಬೇಕಾಗಿದೆ.

ವರದಾನ: ಸೇವೆಯ ಭಾವನೆಯ ಮೂಲಕ ಅಮರ ಫಲ ಪ್ರಾಪ್ತಿ ಮಾಡಿಕೊಳ್ಳುವಂತಹ ಸದಾ ಮಾಯೆಯ ರೋಗದಿಂದ ಮುಕ್ತ ಭವ.

ಯಾವ ಮಕ್ಕಳು ಸಂಗಮಯುಗದಲ್ಲಿ ಪ್ರಭು ಫಲ, ಅವಿನಾಶಿ ಫಲ, ಸರ್ವ ಸಂಬಂಧಗಳ ಸ್ನೇಹದ ರಸವುಳ್ಳ ಫಲ ತಿನ್ನುತ್ತಾರೆ, ಅವರು ಸದಾ ಮಾಯೆಯ ರೋಗದಿಂದ ಮುಕ್ತರಾಗಿರುತ್ತಾರೆ. ಮತ್ತು ಫಲವಂತೂ ಸಂಗಮಯುಗದಲ್ಲಿಯೂ ಸಹಾ ಸಿಗುವುದು ಮತ್ತು ಕಲಿಯುಗದಲ್ಲಿಯೂ ಸಹಾ ಸಿಗುವುದು ಆದರೆ ಸೇವೆಯ ಭಾವನೆಯ ಪ್ರತ್ಯಕ್ಷ ಫಲ, ಪ್ರಭು ಫಲ ಒಂದುವೇಳೆ ಈಗ ತಿನ್ನದೇ ಹೋದರೆ ಇಡೀ ಕಲ್ಪದಲ್ಲಿ ಎಂದೂ ತಿನ್ನಲು ಸಾಧ್ಯವಿಲ್ಲ. ಈ ಫಲ ಈಶ್ವರೀಯ ಜಾದುವಿನ ಫಲವಾಗಿದೆ, ಈ ಫಲವನ್ನು ತಿನ್ನುವುದರಿಂದ ಲೋಹದಿಂದ ಪಾರಸವಲ್ಲ ವಜ್ರವೇ ಆಗಿ ಬಿಡುವಿರಿ. ಈ ಫಲ ಸರ್ವ ವಿಘ್ನಗಳನ್ನು ಸಮಾಪ್ತಿ ಮಾಡುವಂತಹ ಅಮರ ಫಲವಾಗಿದೆ.

ಸೋಗನ್: ಅಪಕಾರಿಗಳ ಮೇಲೆಯೂ ಸಹಾ ಉಪಕಾರ ಮಾಡುವಂತಹ, ನಿಂದಕರನ್ನೂ ಸಹಾ ಮಿತ್ರರೆಂದು ತಿಳಿಯುವಂತಹವರೇ ತಂದೆ ಸಮಾನರಾಗಿದ್ದಾರೆ.